



திருப்பூர் மாவட்டம், மட்டூக்குளம் சட்டமன்றத் தொகுதிக்குட்பட்ட அமராவதி அணையில் மீன் வளத்துறை சார்பில் மீன்வளத்தை பெருக்குவதற்காக மீன் குஞ்சுகளை பொள்ளாச்சி நாடாளுமன்ற உறுப்பினர் திருப்பூர் தெற்கு மாவட்ட கழக பொறுப்பாளர் கே.எஸ்.ரவசாமி அணையில் விட்டார். இதில் உடுமலை மத்திய ஒன்றிய கழக செயலாளர் கே.செந்தில்குமார், உடுமலை கிழக்கு ஒன்றிய கழக பொறுப்பாளர் ஈ.கே.மாசிமுத்து உள்பட மீன் வளத்துறை மற்றும் பொதுப் பணித்துறை அதிகாரிகள், கழக நிர்வாகிகள் பலர் கலந்து கொண்டனர்.

நகரக் கழக செயலாளர் இரா.மாசிமுத்து வரவேற்புரை!

நாகை நகர-வார்டுக் கழக செயலாளர்கள், பிரதிநிதிகள் கூட்டம்!

மாவட்டக் கழகச் செயலாளர் என்.கௌதமன் சிறப்புரை! மு.லோகநாதன் பங்கேற்பு!

நாகை, ஆக.27- நாகை மாவட்டம் நாகை நகர வார்டு கழக செயலாளர்கள், வார்டு கழக பிரதிநிதிகள் கூட்டம் நாகை அழகர் மேலவீதியில் உள்ள நகர தி.மு.க அலுவலகத்தில் நடைபெற்றது. கூட்டத்திற்கு நகரக் கழக அவைத்தலைவர் இரா.முருகையன் தலைமை தாங்கினார். மாவட்ட கழக செயலாளர் மு.லோகநாதன், நகரக் கழக துணை செயலாளர் பி.திலகர், பொருளாளர் அபுபக்கர், மாவட்ட பிரதிநிதி ஆர். ரமணி ஆகியோர் முன் விலை வகித்தனர். கூட்டத்தில் நாகை மாவட்ட கழக செயலாளர் என்.கௌதமன் கலந்து கொண்டு சிறப்புரையாற்றி னார்.

புதுச்சேரி சட்டப்பேரவையில், உயரிய விருது வழங்கப்பட்டமைக்காக

கவிப்பேரரசு வரவுமுத்துக்கு பாராட்டு தெரிவிக்க வேண்டும்!

பேரவைத் தலைவரிடம் புதுச்சேரி எதிர்க்கட்சித் தலைவர் ஏ.எம்.எச்.நாஜிம் கடிதம்!

புதுச்சேரி, ஆக. 27- கவிஞர் வரவுமுத்துக்கு உயரிய இலக்கிய விருது வழங்கப்பட்டமைக்கு சட்டப்பேரவையில் பாராட்டும் வாழ்த்தும் தெரிவிக்கக்கோரி பேரவைத் தலைவருக்கு புதுச்சேரி எதிர்க்கட்சித் தலைவர் ஏ.எம்.நாஜிம் கடிதம் எழுதியுள்ளார்.

அக்கடிதத்தில் தமிழ் இலக்கிய உலகிற்குத் தன்னிகரற்ற படைப்புகளை வழங்கி, உலக அரங்கில் தமிழ் மொழியின் பெருமையை உயர்த்தியவர் கவிப்பேரரசு வரவுமுத்து அவர்கள். இலக்கியம் மற்றும் திரைத்துறை மூலமாகத் தமிழ் மொழிக்கும் தமிழர்களுக்கும் பெரும் பெருமை சேர்த்துள்ளார்.

தற்போது அவரது வாழ்நாள் இலக்கியப் பங்களிப்பைப் போற்றும் வகையில், அவருக்கு ஒன்றிய அரசால்



உயரிய ஞானபீட விருது வழங்கப்பட்டுள்ளது. தமிழ்நின் கலை மற்றும் இலக்கியப் பணிகளுக்குக் கிடைத்துள்ள இந்த அரிய கவரவம் உலகெங்கும் வாழும் தமிழ் மக்களுக்குப் பெருமிதம் அளிப்பதாக உள்ளது. எனவே, தமிழ் மொழிக்கும் இலக்கியத்திற்கும் அளப்பரிய தொண்டாற்றிய கவிஞர் வரவுமுத்து அவர்களைப்

பெருமைப்படுத்தும் விதமாக, நடைபெறவிருக்கும் புதுச்சேரி சட்டப்பேரவைக் கூட்டத்தொடரில் நமது புதுச்சேரி மாநில சட்டமன்றத்தின் சார்பாக அவருக்கு பாராட்டுக்களையும் வாழ்த்துகளையும் பதிவு செய்து தீர்மானம் நிறைவேற்ற வேண்டும் என்று கேட்டுக்கொள்கிறேன்.

இவ்வாறு அக்கடிதத்தில் கோரியுள்ளார்.

திருவள்ளூரில் சான்றிதழ்கள் வழங்குவதில் காலதாமதம்!

திருவள்ளூர், ஆக.27- திருவள்ளூர் நகரில் பொதுமக்கள் சான்றிதழ், இடப்பிடிச் சான்றிதழ், சாதிச் சான்றிதழ் உள்ளிட்ட பல்வேறு அரசு சான்றிதழ்களுக்கு ஆன்லைன் மூலம் விண்ணப்பித்தும், நீண்ட நாட்களாக சான்றிதழ்கள் கிடைக்காமல் பொதுமக்கள் அவதிப்பட்டு வருவதாக குற்றச்சாட்டு எழுந்துள்ளது.

ஆன்லைன் மூலம் விண்ணப்பித்த பின்னர், தங்களுக்கு விண்ணப்பத்தின் நிலையை தெரிந்து கொள்வதற்காக சம்பந்தப்பட்ட கிராம நிர்வாக அலுவலர் மற்றும் வசூலாபித்துறை அதிகாரிகளை நேரில் அணுக வேண்டிய நிலை ஏற்பட்டுள்ளதாக பொதுமக்கள் தெரிவிக்கின்றனர்.

ஒரு சான்றிதழ்க்காக பலமுறை அரசு அலுவலகங்களுக்கு சென்று வர வேண்டியுள்ளதாகவும், ஒவ்வொரு முறையும் அதிகாரிகளை சந்தித்து விண்ணப்பத்தின் நிலை குறித்து விசாரிக்க வேண்டியுள்ளதாகவும் அவர்கள் புகார் கூறுகின்றனர். இதனால் வேலைக்குச் செல்லும் பொதுமக்கள், மாணவர்கள் உள்ளிட்ட பலரும் பாதிக்கப்படுவதாக தெரிவிக்கின்றனர்.

குறிப்பாக கல்வி, வேலைவாய்ப்பு, அரசு நலத்திட்டங்கள் உள்ளிட்ட பல்வேறு தேவைகளுக்காக குறிப்பிட்ட காலத்திற்குள் சான்றிதழ்களை சமர்ப்பிக்க வேண்டிய நிலையில், சான்றிதழ் வழங்குவதில் ஏற்படும் தாமதம் தங்களுக்கு பணிகளை அரிப்பதாக பொதுமக்கள் கூறுகின்றனர்.

மேலும், அரசு நிர்வாகத்தின் செயல்பாடுகள் குறித்து பொதுமக்கள் அறிந்திருப்பதில்லை. தமிழக வெற்றிக் கழகம் ஆட்சி பொறுப்பேற்றது முதல் அதிகாரிகள் மெத்தனமாக செயல்பட்டு வருவதாக பொதுமக்கள் தரப்பில் குற்றச்சாட்டு எழுந்துள்ளது.

நிறுவனத்தில் உள்ள ஆன்லைன் விண்ணப்பங்களை உடனடியாக ஆய்வு செய்து, தகுதியானவர்களுக்கு சான்றிதழ்களை விரைந்து வழங்க வேண்டும் என்றும், விண்ணப்பத்தின் நிலையை அறிந்து கொள்வதற்காக பொதுமக்கள் மீண்டும் விண்ணப்ப அலுவலகங்களுக்கு வர வேண்டிய நிலையை தவிர்க்க வேண்டும் என்றும் கோரிக்கை எழுந்துள்ளது.

திருவள்ளூர் நகரில் பொதுமக்களின் சான்றிதழ் தொடர்பான குறைகளை மாவட்ட நிர்வாகம் நேரடியாக ஆய்வு செய்து, காலதாமதத்திற்கான காரணத்தை கண்டறிந்து உரிய நடவடிக்கை எடுக்க வேண்டும் என்பதே பொதுமக்களின் எதிர்பார்ப்பாக உள்ளது.

கூட்டணிக் கட்சிகளோடு த.வெ.க.வின் கள்ள

ஆட்டமும் - தேசிய அரசியலில் போடும் வேஷமும்!

சட்டமன்றத்தில் தினமும் நாடகம் போடுவது யார் என்பதில் நான்கு அமைச்சர்களுக்கு இடையே சுமூற்சி முறையில் ஒரு ஏற்பாடு இருக்கிறது. அந்த வகையில் நேற்று முன்தினம் ஆதவ் அர்ஜுனா முறை வந்தபோது, த.வெ.க. சார்பில் நாடகம் போட கையில் திரைக்கதை (Script) எதுவும் இல்லை.

எனவே, காங்கிரஸ் உறுப்பினருக்கும் த.வெ.க. உறுப்பினருக்கும் இடையிலான ஒரு விவாதத்தில் சம்பந்தமே இல்லாமல் இடையே புருந்து 'நடித்துக் காட்டிய' காட்சியைக் கண்டோம். ஆனால், இதுவும் ஒருவகையில் த.வெ.க.வின் நாடகமே.

காங்கிரஸ் உறுப்பினரும் அமைச்சருமான விஸ்வநாதன் தி.மு.க.விற்கு எதிரான சில கருத்துகளைக் கூறியபோது, தி.மு.க. உறுப்பினர் கே.வி. செழியன், "மேலூர் தொகுதியில் தி.மு.க. தொண்டர்களால் வெற்றிபெற்று, இன்று அமைச்சராகி உள்ளீர்கள். கருப்பு-சிவப்பு வேட்டி கட்டிய தொண்டனின் உழைப்பே அதற்குப் பின்னணியில் உள்ளது" என்றார். இதற்குப் பதில் சொல்ல வேண்டியவர் அமைச்சர் விஸ்வநாதன். ஆனால், ஆதவ் அர்ஜுனா வழக்கம் போல ஒலிபெருக்கியைப் பிடித்துக்கொண்டு, தி.மு.க. கூட்டணிக் கட்சிகள் எப்படியெல்லாம் தி.மு.க.விற்கு உதவின என்று அளந்துவிட ஆரம்பித்தார்.

இந்தக் கூட்டணிக் கட்சிகளின் வாக்கு சதவீதம் எவ்வளவு சிறியது என்பது தி.மு.க.விற்கும் தெரியும்; அதன் முன்னாள் கூட்டணிக் கட்சிகளுக்கும் தெரியும். காங்கிரஸின் வாக்கு சதவீதம் தெரிந்தும், அதன் தகுதிக்கு மீறி தி.மு.க. இடங்களை ஒதுக்கியதற்குக் காரணம், தேசிய அளவில் மதச்சார்பற்ற ஒரு கூட்டணியை வலிமைப்படுத்த வேண்டும் என்பதற்காகவே! அனைத்துக் கூட்டணிக் கட்சிகளையும் அவற்றின் வாக்கு வங்கியைப் பற்றிக் கவலைப்படாமல், தி.மு.க. அதிக இடங்களை ஒதுக்கித் தந்தது. ஆனால், தி.மு.க. கூட்டணியில் 28 இடங்களைப் பெற்றும் காங்கிரஸ் களத்தில் எந்த வேலையும் செய்யவில்லை. ராகுல் காந்திகடட்சியில் ஒப்பீடுக்கு ஒன்றிரண்டு இடங்களில் பிரச்சாரம் செய்துவிட்டு, கூட்டணியின் வெற்றிக்காக எந்தப் பங்களிப்பையும் செய்யவில்லை.

கூட்டணியின் வெற்றிக்குத் தன் கட்சித் தொண்டர்கள் சரியாக வேலை செய்யவில்லை என வி.சி.க. தலைவர் திருமாவளவன் வெளிப்படையாகவே ஒப்புதல் வாக்குமூலம் அளித்தார். தி.மு.க. தலைவரும் இளைஞரணிச் செயலாளரும் இந்தக் கட்சிகளின் வெற்றிக்காகக் களத்தில் நின்ற தமிழ்நாடு முழுக்கப் பரப்புரை செய்தார்கள். த.வெ.க. அமைச்சரவையில் இருக்கும் வி.சி.க.வின் வன்னியரசு தினமும் தி.மு.க.விற்கு எதிராகப் பேசுகிறார். ஆனால், இவரது வெற்றிக்காக உதயநிதி ஸ்டாலின் எத்தகைய உணர்ச்சிமயப் பரப்புரையை மேற்கொண்டார் என்பது மனசாட்சியுள்ளவர்களுக்குத் தெரியும்.

ஆனால், தேர்தலுக்குப் பின் தன் பக்கம் ஆசை காட்டி இழுத்துக்கொண்ட அன்றைய தி.மு.க. கூட்டணிக் கட்சிகள் குறித்துத் தேர்தல் பிரச்சாரத்தின்போது விஜய் என்ன சொன்னார் தெரியுமா?

"அண்ணா அறிவாலயம் பக்கம் நிழலுக்கு ஒதுங்கினால் கூட தி.மு.க.வின் கூட்டணியில் சேர்த்துக்கொள்கிறார்கள். தி.மு.க. கூட்டணி என்பது கல்லாப்பெட்டி கூட்டணி" என்றார் விஜய்.

ஆதவ் அர்ஜுனா ஒருபடி மேலே போய் வி.சி.க. பற்றிப் பேசிய கருத்து இது: "திருமாவளவன் அவர்களே, நீங்கள் என்னை எவ்வளவு வேண்டுமானாலும் திட்டிக்கொள்ளுங்கள். ஆனால், உங்களுடைய கட்சி இங்கு மாறி ரொம்ப நாளாகிவிட்டது. நீங்களும், 20 பேருமே மட்டுமே கட்சியில் இருக்கிறீர்கள்."

அந்த ஆதவ் அர்ஜுனாதான் இப்போது சட்டமன்றத்தில் அன்றைய தி.மு.க. கூட்டணிக் கட்சிகள் 'யானை, குதிரை' என்று அளந்துவிடுகிறார். ஏன் இந்த பசப்பு நாடகம்?

கடந்த சில நாட்களாகத் த.வெ.க. கூட்டணிக் கட்சிகளுக்குத் த.வெ.க.விற்கும் இடையே கடும் முரண்பாடுகள் எழுந்துள்ளன. இடதுசாரிகளைக் கணக்கெடுக்க அனுப்பப்பட்ட சுற்றறிக்கை, இடதுசாரி மாணவர் போராட்டங்களைக் கண்காணித்து ஒடுகே அனுப்பப்பட்ட சுற்றறிக்கை ஆகியன கம்யூனிஸ்ட் கட்சிகளைக் கடும் அதிர்ச்சியடைய வைத்துள்ளன. கூட்டணியில் தொடர்வதா இல்லையா என்ற அளவுக்கு அக்கட்சிகளுக்குள் விவாதங்கள் எழுந்துள்ளன.

அடுத்ததாக, 'விஜய்தான் அடுத்த பிரதமர்' எனத் த.வெ.க.வின் ஆரம்பித்திருக்கும் பிரச்சாரம் காங்கிரஸ் கட்சியை நெளிய வைத்திருக்கிறது. த.வெ.க. அமைச்சர்கள், எம்.எல்.ஏ.க்கள் என வரிசையாக இந்தக் கருத்தை வழிமொழிய ஆரம்பித்திருக்கிறார்கள். ஒரு எம்.பி. கூட இல்லாத த.வெ.க.வின் தலைவர் எப்படிப் பிரதமராவார் என்றோ, அல்லது அப்படியே 40 எம்.பி.க்கள் அடுத்த தேர்தலில் வென்றாலும் அது எப்படிச் சாத்தியம் என்றோ இந்தக் கற்பனைக் கோட்டையைக் கட்டுபவர்களுக்குக் கவலை இல்லை. 2014ல் ஜெயலலிதா தானே பிரதமர் வேட்பாளர் என முழங்கிய அதே 'ஸ்க்ரிப்ட்'

ஆனால், 2019-இல் காங்கிரஸே சொல்வதற்கு முன்பே 'இந்தியா' கூட்டணியின் பிரதமர் வேட்பாளர் ராகுல் காந்திதான் என அறிவித்த மகத்தான தலைவருக்குத் துரோகம் செய்த ராகுல் காந்திக்கும் காங்கிரஸிற்கும் இது தேவையான ஒன்றிதான்.

விஜய் பிரதமராக வேண்டும் என்ற இந்தப் பிரச்சாரத்தால் வெகுண்டெழுந்த தமிழ்நாடு காங்கிரஸ் கமிட்டி தலைவர் மாணிக்கம் தாசூர், "த.வெ.க.வின் இன்னும் ரசிகர் மன்றையிலேயே உள்ளனர். இதற்கு முடிவுகள் வெளியானபோது, காங்கிரஸ் மட்டும் முதல் ஆளாக ஆதரவு கொடுக்காமல் இருந்திருந்தால், அமித் ஷா த.வெ.க.வின் கதையை முடித்திருப்பார்" என்றார்.

இவ்வாறு கூட்டணிக் கட்சிகளுக்கும் தாங்களிடம் இடையே ஏற்பட்டிருக்கும் கொதிநிலையைத்

தணிக்கத்தான். தி.மு.க.வை இழுத்து, கூட்டணிக் கட்சிகளுக்காக ஆதவ் அர்ஜுனா குரல் கொடுக்கும் போலி நாடகத்தை அரங்கேற்றுகிறார்.

விஜய் பிரதமர் வேட்பாளரா?

தமிழ்நாட்டைத் தாண்டிப் புதுச்சேரியில் கூட வெற்றி பெற முடியாத த.வெ.க.வின், தாங்கள் தமிழ்நாட்டில் செய்த உருட்டுகளையும் புரட்டுகளையும் இன்று வடஇந்தியாவில் சமூக வலைத்தளங்கள் மூலம் மேற்கொண்டு வருகின்றனர். தமிழ்நாட்டில் நடைபெறவே இல்லாத சம்பவங்களையெல்லாம் நடந்ததாகக் கட்டுக்கதைகளாகப் பரப்பி வருகின்றனர்.

• "தமிழ்நாட்டில் பாலியல் வன்கொடுமைக்குற்றச்சாட்டுக்கு உள்ளாகும் நபர்கள் அனைவருக்கும் முதல்வர் விஜய் உடனடியாகத் தூக்குத் தண்டனை விதித்து உத்தரவிட்டுள்ளார்."

• "தனியார் மருத்துவமனைகளில் சிகிச்சை பலனின்றி நோயாளி உயிரிழந்தால், அந்த மருத்துவமனைக்கட்டணத்தை முழுமையாகத் தள்ளுபடி செய்ய வேண்டும் அல்லது அரசே ஏற்கும் என விஜய் உத்தரவிட்டுள்ளார்."

• "தமிழ்நாட்டில் பசுவதைத் தடைபெற அமல்படுத்தக் கோரி விஜய் சென்னை உயர் நீதிமன்றத்தை நாடினார்."

• "பெட்ரோல், டீசல் விலை உயர்வைக் கண்டித்துப் பிரதமர் நேரேநிர மோடியை நேரடியாகவும் ஆக்ரோஷமாகவும் விஜய் பிரிட்டனார்."

• "தமிழ்நாட்டில் உள்ள மகூதி இமாம்களுக்கு அரசுப் பொதுப் பணத்திலிருந்து மாதாந்திரச் சம்பளம் வழங்க விஜய் உத்தரவிட்டுள்ளார்."

— இப்படி எண்ணற்ற செய்திகள் வடஇந்திய ஊடகங்களில் சமூக வலைத்தள செய்வாக்களார்கள் (Social Media Influencers) மூலம் பரப்பப்படுகின்றன.

'இந்தியா டுடே' (India Today) போன்ற முன்னணி ஊடகங்களின் உண்மைச் சரிப்பாப்பு (Fact Check) ஆய்வில், பல வடஇந்திய ஐடி (IT) கணக்குகள் ஒரே மாதிரியான வசனங்கள் மற்றும் செயற்கை நுண்ணறிவு (AI) சிறுபடங்களைப் (Thumbnails) பயன்படுத்தி இத்தகைய பொய் செய்திகளைப் பரப்புவது அம்பலமாகியுள்ளது. வடஇந்திய ஆங்கில, இந்தி ஊடகங்களும் தொடர்ந்து த.வெ.க.விற்கு மிகுந்த முக்கியத்துவம் அளித்து வருகின்றன.

மனுஷ்யபுத்திரன்

மாநில ஆலோசகர்,

தி.மு.க. தகவல்

தொழில்நுட்ப அணி



'கோடி மீடியா' என அழைக்கப்படும் வடஇந்திய பா.ஜ.க. ஆதரவு ஊடகங்கள் இதை ஏன் செய்கின்றன? மேலும், வடஇந்தியாவில் பா.ஜ.க.வின் சமூக வலைத்தளக் கட்டமைப்பு மிக வலிமையானது; அவை மோடிக்கு எதிராக விஜய் என்ற ஒரு பிம்பம் வளர்வதை விரும்பாதோ! அப்படியெனில், என்ன பின்னணியில் இது நடக்கிறது?

பா.ஜ.க.வின் அரசியல் வெற்றிகள் என்பது எதிர்த்துருவங்களை உருவாக்குவதன் மூலமே நிகழ்கின்றன. கடந்த சில ஆண்டுகளாகவே தமிழ்நாட்டை ஒரு எதிர்த்துருவமாக நிறுத்தியே பா.ஜ.க. வடமாநிலங்களில் பிரச்சாரங்களை மேற்கொண்டது. அதில் சிலவற்றை நினைவுகூர்வோம்:

- ஒடிஷா பிரச்சாரம்: ஒடிஷா மாநிலத் தேர்தல் பிரச்சாரம் ஒன்றில் இந்தியப் பிரதமர் நேரேநிர மோடி பேசுகையில், "ஜெகன்னாதர் ஆலயக் கருவூலம் தொடர்பான நிகழ்வுகளைப் பார்த்து, ஒட்டுமொத்த ஒடிஷா மக்களும் கோபத்தில் உள்ளனர். அந்தக் கருவூல அறையின் சாவி தமிழ்நாட்டிற்குச் சென்று விட்டதாகக் கூறுகின்றனர். இதைத் தமிழ்நாட்டிற்கு அனுப்பியவர்கள் யார்? கொண்டுபோனவர்கள் யார்? இப்படிப்பட்டவர்களை நீங்கள் மன்னப்பீர்களா?" என்றார். ஒடிஷாவில் ஆளுங்கடட்சியாக இருந்த பிஜு ஜனதா தளத்தில் சக்திவாய்ந்த நபராகவும், முதல்வர் நவீன் பட்டநாயக்கிற்கு நெருக்கமான முன்னாள் ஐ.ஏ.எஸ். அதிகாரியுமான தமிழ்நாட்டைச் சேர்ந்த வி.கார்த்திகேயன் பாண்டியனைக் குறிப்பிடும் வகையிலேயே பிரதமர் அவ்வாறு பேசினார். இது தேர்தலின் ஒரு தாக்கத்தை ஏற்படுத்தியது.
- சனாதன விவாதம்: தி.மு.க. இளைஞரணிச் செயலாளர் உதயநிதி ஸ்டாலின் சமூக நீதி சார்ந்து சனாதனம் குறித்துப் பேசிய பேச்சு திரிக்கப்பட்டது. இந்து மதத்திற்கு எதிரான பேச்சாக வடஇந்திய ஊடகங்களில் பரப்பப்பட்டது; வழக்குகள் தொடுக்கப்பட்டன. பா.ஜ.க. இதனைத் தேர்தல் பிரச்சாரத்தில் பயன்படுத்தியது.
- போலித் தகவல்கள்: தமிழ்நாட்டில் வடமாநிலத் தொழிலாளர்கள் தாக்கப்படுவதாக வடஇந்தியாவில் போலி காணொளிகள் பரப்பப்பட்டன.

இதே போன்ற ஒரு எதிர்நிலையைத் தமிழ்நாட்டிலிருந்து உருவாக்கவே 'விஜய்' என்ற போலி பிம்பம் வடநாட்டில் ஊதிப்பெருக்கப்படுவதைப் பா.ஜ.க. ரசிக்கிறது. இதுவரை தமிழ்நாட்டில் மதவாத அரசியலுக்கு இடமில்லாமல் இருந்தது. ஆனால் இப்போது 'விஜய்' என்ற போலி பிம்பத்தைக் கிறிஸ்தவ மத பிம்பமாக வடநாட்டில் சித்தரித்து, அதற்கு எதிராக இந்துத்துவா வாக்கு வங்கியை திரட்டக்கூடிய சூழல் உருவாகி வருகிறது.


தமிழ்நாட்டில் திராவிடக் கட்சிகளைப் பலவீனப்படுத்த விஜய்யின் சினிமா பிம்பம் பா.ஜ.க.விற்குப் பயன்பட்டது போல, வடஇந்தியாவில் பா.ஜ.க.விற்கு வலிமை சேர்க்க விஜய்யின் கிறிஸ்தவ மத பிம்பம் பயன்படும். அதற்காகத்தான் விஜய் அங்கு முன்னிலைப்படுத்தப்படுவதற்குப் பாதை அமைத்துக் கொடுக்கப்பட்டிருக்கிறது.

வெகுவிரைவில் இந்தக் காட்சிகள் அரங்கேறும்!

திராவிட இயக்க தீரர்கள் நினைவு நாள்

என்.ஆர். ராமதாஸ்

ஆகஸ்ட் 27 (2016)



இளமை காலம் தொட்டே கழகக் கொள்கையில் ஈடுபாடு கொண்டு பணியாற்றியதோடு, முப்பது ஆண்டுகளுக்கும் மேலாக தொடர்ந்து இராசிபுரம் நகரக் கழகச் செயலாளராக பொறுப்பு வகித்து கழக வளர்ச்சிக்கு பாடுபட்டவர்.

இராசிபுரம் நகராட்சித் தலைவராக வெற்றி பெற்று, நகர மக்களின் நன்மதிப்பைப் பெற்றவர். சேலம் மாவட்ட பொன்னி கூட்டுறவு அங்காடி நிர்வாக உறுப்பினராகவும் பதவி வகித்தவர்.

1962-ல் விலைவாசி எதிர்ப்புப் போராட்டம் - 1964-ல் சட்ட எதிர்ப்புப் போராட்டம் - இலங்கைத் தமிழர் ஆதரவுப் போராட்டம் உள்ளிட்ட கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர்.

தனது வாழ்நாள் முழுவதும் மிதிவண்டியிலேயே சென்று கழகப் பணியாற்றியவர்.

தலைமைக் கழகம்

தி.மு.க.